

بِسْمِ اللّٰهِ الرَّحْمٰنِ الرَّحِيْمِ

فکر و نظر

سزاے موت کے خاتمہ کی مجوزہ ترمیم

چند برس قبل جب عالمی میڈیا میں پاکستان کے مستقبل کے بارے میں سگین خدشات ابھارے جاتے ہے، ۲۰۱۴ء میں پاکستان کے خاکم بدہن صفحہ ہستی سے مٹ جانے یا تقسیم ہو جانے یا ۲۰۱۵ء میں امریکہ کے سرکاری نقشہ میں پاکستان کا نام و نشان غائب ہونے کی باتیں کی جاتیں تو یہ آفواہیں دشمن کی خواہشات اور یک طرفہ پروپیگنڈا کے سوا کچھ نہ دکھائی دیتیں لیکن گذشتہ ایک برس سے وطن عزیز کی بدترین کیفیت اور ہر طرف سے مسائل و مشکلات میں گھری صورتحال کو دیکھ کر واقعتاً اس عظیم عطیہ خداوندی کے بارے میں ذہن میں کئی شکوک و شبہات اور اندر یشے گھرے ہونا شروع ہو چکے ہیں۔ بیسویں صدی کے وسط میں اسلام کے نام پر ایک مملکت کا وجود کسی عظیم مجزہ اور خصوصی عنایتِ الٰہی کا اظہار ہے لیکن اس ملک کے ساتھ غیروں کی سازشیں تو رنگ نہ لاسکیں، البتہ اس ملک کے باسیوں کی بد عملیوں اور کوتاہیوں نے اسے ممالک کی صاف میں ایک شرمناک مقام ضرور دلا دیا ہے۔

ہر طرف سے سگین مسائل میں گھرے وطن کو اس کے حکمران کی المیہ سے نجات دلانے کی خواہش کی بجائے مزید سے مزید تر مصائب و مشکلات میں الجھاتے ہی نظر آتے ہیں۔ گذشتہ برس کے انہی دنوں میں لال مسجد میں چہار سو موت کی خاموشی پھیلا دینے والے 'آپریشن سائلنس' سے لے کر 'آپریشن صراط مستقیم' تک تتنی ہی رسائیاں حکمرانوں کے دامن پر موجود ہیں۔ صرف ایک سال کے قلیل عرصے میں ایک عظیم مملکت کس طرح 'پاکستان' سے 'مسائلستان' کا روپ دھارتی ہے، اس کا طائرانہ نظارہ بھی چشم کشا اور عبرت آموز ہے۔ مسائل میں گھرے عوام اور بنیادی سہولیات کے لئے سکتے بلکہ لوگوں کی دادرسی کے لئے کوئی اقدام کرنے کی حکومت کو کوئی فکر نہیں۔ بدآمنی، مہنگائی، بھلی، بے روزگاری اور دین

بیزاری جیسی بدترین صورتحال سے نہنئے کا حکومت کے پاس کوئی وقت نہیں اور محض ۱۰۰ دن گزرنے اور موروٹی مسائل کا کہہ کر اپنی ذمہ داری سے جان چھڑالی جاتی ہے، لیکن اگر ملک کے معصوم عوام مسلمانوں پر قیامت ڈھانے کا کوئی مستعلہ ہو یا اسلام کے خلاف کوئی جارحانہ اقدام پیش نظر ہو تو اس میں حکومت کی جراءتیں اور دلچسپیاں دیدنی ہوتی ہیں۔ حکمرانوں کا یہی رویہ اس ملک کے لئے پہلے بھی تین آزمائش بنا رہا ہے اور اب بھی اسے مزید ناکامیوں سے دوچار کرنے کا سبب ٹھہرے گا۔ کاش! ہمارے حکمران ہوش کے ناخن لیں اور ربِ کریم کو ناراض کر کے اپنی ناکامی و نامرادی کو خود ہی دعوت نہ دیں۔

پاکستان میں دو برس قبل جس طرح حدود قوانین میں تبدیلی کے لئے مجنونانہ میڈیا مہم بروے کار لائی گئی تھی، اور اس کے نتیجے میں ایسا ظالمانہ قانون ملک میں نافذ کر دیا گیا تھا جو ملک کے اسلامی شخص پر آج بھی کنک کا ایک ٹیکہ ہے، اسی طرح گذشتہ ایک ماہ سے پہلے پارٹی کی موجودہ حکومت نے مغربی دباؤ اور پروپیگنڈے سے متاثر ہو کر سزاے موت کے خاتمے کی بھی کوشش شروع کر کھی ہے اور وفاقی کابینہ نے اس سزا کو ختم کرنے کی منظوری دیتے ہوئے ایوانِ صدر میں مسودہ بھیج دیا ہے۔

یہ قانون جہاں پاکستان میں نافذ موت کی ۲۶ سزاوں میں تبدیلی کا موجب ٹھہرے گا، وہاں اس کے ذریعے پاکستان میں نافذ اعمل قصاص و دیت کے اسلامی قوانین میں بھی غیر شرعی تبدیلی واقع ہوگی۔ مزید براں توہین رسالت کا قانون بھی عملاً غیر موثر ہو کر رہ جائے گا، جس کے خاتمے کے لئے مغرب عرصہ دراز سے پاکستان پر دباؤ ڈال رہا ہے۔

یاد رہے کہ پہلے پارٹی کی سرگرم رکن اور موجودہ وفاقی وزیر اطلاعات شیری رحمن نے حدود اللہ میں ترمیم کو بھی اپنا 'سنہرہ کارنامہ' قرار دیا تھا اور موجودہ رسوائیں تبدیلی کے سلسلے میں بھی اسی کابینہ کا نام لیا جا رہا ہے۔ اللہ کے قانون سے کھلینا اور اس پر ارتانا اللہ کے عذاب کو دعوت دینے کے مترادف ہے اور مسلمانی کا دعویٰ کرنے والے نامعلوم یہ جرات کہاں سے حاصل کر لیتے ہیں کہ دل میں کسی ملال و پریشانی کے بجائے اپنے سیاہ کارنا موس پر فخر بھی کرنا شروع کر دیں۔ 'سزاۓ موت کا خاتمہ انسانی حقوق کی مغربی تفہیموں کا پرانا مطالبہ اور اس گھسے پٹے تصور

کی بازگشت ہے کہ ”تہذیب و تمدن کے موجودہ دور میں ایسی سزا میں وحشیانہ، ظالمانہ اور انسانی عزو شرف کے منافی ہیں۔ ایک انسان مر گیا لیکن اس کے بد لے ایک جیتے جاگتے انسان کو جینے کے حق سے محروم کر دینا انسانیت کی توہین ہے۔ اس موقف کے علم برداروں کی یہ جدوجہد ہے کہ دنیا بھر کے دساتیر سے سزاے موت کے قانون کو نکال کر اسے منسوخ و کا عدم کر دیا جائے تاکہ معاشرے میں مختار ب弗ریقوں کے انتقامی جذبات کو ٹھنڈا کر کے امن و آشنا اور مصالحت و مفاہمت کا ماحول پیدا کرنے میں مدد مل سکے۔“

سزاے موت کے خاتمے کے پس پرده مغرب کے خود ساختہ انسانی حقوق کی تنظیمیں، یورپی یونین کے ممالک اور خود اقوام متحده ہے جس کی جزل اسسلی کی ایک قرارداد کہ سزاے موت کو دنیا بھر سے ختم ہونا چاہئے، پر گذشتہ سال رکن ممالک کی اکثریت نے دستخط کئے تھے۔ کئی سالوں سے مختلف ممالک میں اس سزا کے خاتمے کے لئے مغربی ادارے کا فرنسیں اور سینیارز منعقد کر رہے ہیں اور گذشتہ برس ۲۰۰۸ء کو اقوام متحده کی طرف سے عالمی سطح پر سزاے موت کے خاتمے کے دن کے طور پر بھی منایا گیا ہے۔

جماعتِ اسلامی کے نائب امیر سید منور حسن نے سزاے موت کی تبدیلی پر اپنے ایک مذمتی بیان میں یہ قرار دیا ہے کہ ”اس سزا کے خاتمے سے دراصل توہین رسالت جیسے سنگین جرم کی سزا کو معطل کیا جانا مقصود ہے۔ اور حکمران طبقہ اللہ اور اس کے رسول ﷺ کو ناراض کر کے مغربی آقاوں کی خوشنودی حاصل کرنا چاہتا ہے۔“ (روزنامہ جنگ: ۵ جولائی ۲۰۰۸ء)

قانون سزاے موت کے سلسلے میں عملی صورت حال یہ ہے کہ فی الوقت دنیا کے ۹۰ ممالک میں موت کی سزا ختم کی جا چکی ہے جبکہ ۲۶ کے قریب ممالک میں تاحال یہ سزا برقرار ہے جن میں امریکہ اور چین سرفہرست ہیں۔ عراقی حکومت نے بھی سزاے موت کو تبدیل کر دیا تھا لیکن طرف تماشا دیکھنے کے صدام حسین کی پھانسی سے چند روز قبل سزاے موت کے قانون کا دوبارہ اجرا کیا گیا اور بعد میں پھر اس کو معطل کر دیا گیا۔

اقوام متحده کے انسانی حقوق کے ادارے اینٹرنیشنل، کے مطابق ”گذشتہ سال چین میں سزاے موت کے سب سے زیادہ ۸ ہزار واقعات رونما ہوئے ہیں۔ اور اس وقت پانچ

ممالک میں سب سے زیادہ مجرم سزاے موت کے قانون کا نشانہ بن رہے ہیں، جن کے نام بالترتیب یہ ہیں: چین، ایران، سعودی عرب، پاکستان اور امریکہ۔“ پاکستان میں گذشتہ سال ۱۴۲۶ھ آفراد کو سزاے موت دی گئی اور اس وقت ملک کی مختلف جیلوں میں یہ ہزار کے لگ بھگ قیدی کاں کوٹھری میں سزاے موت کے منتظر ہیں۔ پاکستان میں عاصمہ جہانگیر کا انسانی حقوق کمیشن، اپنے مغربی آقاوں کی سرپرستی میں کئی سالوں سے موت کی سزا کے خاتمے کی تحریک چلا رہا ہے۔ اس قانون میں موجودہ تبدیلی کا فوری محرک بھارت کے ایک قیدی کشیر سنگھ کی سزاے موت معاف کرنے کی اپیل ہے جو صدر کی خدمت میں پیش کی گئی ہے۔ سزاے موت کے قانون میں موجودہ تبدیلی کو ملک میں اسی حقوق کمیشن نے سراہا ہے، جبکہ دیگر قانونی، سیاسی، معاشرتی اور اسلامی حلقے اس خلاف شریعت تبدیلی پر سراپا احتجاج ہیں۔

انسانی حقوق کمیشن نے موت کی سزا کے سلسلے میں ایک روپورٹ میں یہ دعویٰ کیا ہے کہ ”تو ہیں رسالت واحد ایسا قانون ہے جس کی لازمی سزا موت ہے، علاوہ ازیں ملک میں قانونِ قصاص و دیت، کی بنا پر بھی سزاے موت کے واقعات میں کافی تیزی آتی ہے۔ کمیشن نے عدالت عظمی پر بھی یہ الزام عائد کیا ہے کہ ۲۰۰۳ء میں سپریم کورٹ نے اپنے ایک فیصلے میں جرم قتل کی سزا میں سزاے موت کی تلقین کر کے اس کو مزید رواج دیا ہے۔“

سیاسی صورت حال

اس سے قبل ۲۰۰۰ء میں ۱۸ اسال سے کم عمر مجرموں کی سزاے موت کو منوع قرار دیا گیا تھا جس کے خلاف ہائی کورٹ میں اپیل زیر سماعت ہے، البتہ سزاے موت کو عمر قید میں تبدیل کرنے کی تازہ تبدیلی کا محرك وزارتِ داخلہ کی ایک سفارش ہے، جسے مشرف کے دور آمریت میں اہم عہدوں پر کام کرنے والے سیکرٹری سید کمال شاہ کے دستخطوں سے وزیرِ اعظم سیکرٹریٹ کو بھیجا گیا ہے۔ یاد رہے کہ وزارت عظمی کے بعد اہم ترین وزارتِ داخلہ کا قلمدان بھی تاحال پیپلز پارٹی یا مسلم لیگ کے کسی رکن کو سونپنے کی بجائے صدر مشرف کے باعتماد ساتھی رحمن ملک کے ہی پرد ہے جو مشیر کے منصب سے ہی اس وزارت کے تمام معاملات چلا رہے ہیں۔

پرویز مشرف رحمن ملک کی کارکردگی سے انتہائی مطمئن ہیں اور ان کا اس اہم ذمہ داری کو ادا کرنا پرویز مشرف کی پیپلز پارٹی سے اسی مفاهیم کا نتیجہ ہے جس کا خمیازہ متعدد سیاسی معاملات میں قوم بھگت رہی ہے۔

وزارتِ داخلہ کی یہ سمری وفاقی کابینہ کے سامنے پیش کی گئی جہاں سے قانونی مشاورت کے لئے اسے وزارتِ قانون میں بھیج دیا گیا۔ وزارتِ قانون نے اس تبدیلی کی شدید مخالفت کرتے ہوئے اسے پاکستان کے قانونی ڈھانچے، عدالتِ عظیمی کے فیصلوں اور اسلامی شریعت کی خلاف ورزی قرار دیتے ہوئے نظر انداز کر دینے کی ہدایت کی لیکن وزارتِ قانون کے مشورہ کو قبول کرنے کی بجائے وفاقی کابینہ نے ۲۱ رجوبت کے قانون میں ہی تبدیلی کر دی جس کے نتیجے میں ملک بھر میں موجودے ہزار کے قریب سزاے موت پانے والے مجرموں کی سزا عمر قید میں تبدیل ہو گئی اور اس مسودہ کو دستخط کے لئے ایوان صدر بھیج دیا گیا۔

یاد رہے کہ وفاقی کابینہ کے ترجمان سے اس سلسلے میں جب رابطہ کیا گیا تو انہوں نے کہا کہ بدھ ۳ رجولائی کو کابینہ کے کراچی اجلاس میں سزاے موت کی تبدیلی کا مسئلہ زیر بحث ہی نہیں آیا اور کابینہ نے اس سلسلے میں کوئی فیصلہ نہیں کیا، جب کہ وزیر اعظم سیکریٹریٹ نے اس مسئلہ کو وفاقی کابینہ کے فیصلہ کا نتیجہ قرار دیا ہے۔ (جنگ: ۶/ جولائی)

وفاقی کابینہ کے ترجمان کے اس بیان سے یہی معلوم ہوتا ہے کہ سزاے موت کے قانون میں حالیہ تبدیلی کا کابینہ کو اعتماد میں لینے کی بجائے درحقیقت پرویز مشرف کے اشاروں پر ہو رہی ہے کیونکہ اس کے دیگر کردار مثلاً سید کمال شاہ اور رحمن ملک اُبھی کے گرد ہی گھومتے ہیں، اور مشرف اپنے مغربی سرپرستوں کو خوش کرنے کے لئے پیپلز پارٹی کی حکومت کو بھی استعمال کر رہے ہیں، البتہ وزیر اعظم سید یوسف رضا گیلانی کی زبان سے ۲۱ جون کے موقعہ پر یہ اعلان کرنے کی نیا پر پیپلز پارٹی کی موجودہ حکومت اس کی ذمہ داری سے بری نہیں ہو سکتی۔

ایک طرح ایوان صدر اور حکومت کی تو یہ صورتحال ہے، ان حالات میں عدالتی نظام اور دستوری تقاضوں کو برقرار رکھنے کے لئے عدالتِ عظیمی کو اخود حرکت میں آنا پڑا اور موئرخہ

۶ رجولائی کو سپریم کورٹ کے چیف جسٹس عبد الحمید ڈوگر نے اس اہم قانون میں پارلیمنٹ سے بالا ہی بالا تبدیلی کی خبر پر از خود نوٹس لیتے ہوئے متعلقہ اداروں کو موئرخہ ۱۲ رجولائی کو عدالت میں پیش ہونے کا حکم صادر کر دیا ہے۔ فاضل عدالیہ کے یہی ایسے روئے ہیں جن کی بنا پر ایوان صدر کو ان کا کردار محدود کرنے اور از خود نوٹس لینے کے اختیارات کے خاتمے وغیرہ کی قانونی ترمیم کئے بنا کوئی چارہ نہیں رہتا.....!!

قانونی جائزہ

سرے موت کے قانون میں تبدیلی کے پس منظر، مقصد و ہدف اور تازہ ترین صورتحال کے ایک مختصر جائزہ کے بعد اس مسئلہ کی قانونی صورتحال ملاحظہ ہو:

پاکستان کا مقصد وجود ہی اسلام کو زندگی کے ہر میدان میں نافذ کرنا تھا، و گرنے عبادات اور ذاتی زندگی کی حد تک تو مسلمان متحده ہندوستان میں بھی اسلام پر عمل کیا کرتے تھے اور آج بھی کر رہے ہیں۔ پاکستان کا بنیادی مقصد انفرادی اور اجتماعی زندگی کو اسلامی احکامات کی روشنی میں بسرا کرنا ہے۔ اسی بنا پر آزادی کے فوری بعد انڈیانے تو اپنے آپ کو ایک سیکولر ملک قرار دیا، جبکہ پاکستان میں ذاتِ الہی کو اقتدارِ اعلیٰ کا سرچشمہ قرار دیا گیا۔ بعد ازاں دستور پاکستان کے آرٹیکل ۲ میں اسلام کو پاکستان کا سرکاری مذہب قرار دیا گیا اور ۲ راءے میں کتاب و سنت کو پاکستانی آئین کی بنیاد بنا�ا گیا۔

دستور پاکستان ۳۷۱ء کی شق نمبر ۲۲۷ راءے میں اس عزم کا اظہار کیا گیا کہ ”تمام موجودہ قوانین کو اسلام کے احکام..... جیسے کہ وہ قرآن حکیم اور سنت رسول میں بیان ہوئے ہیں..... کے مطابق بنایا جائے گا۔ دستور میں جس طرح اسلام کے احکام کا حوالہ دیا گیا ہے، ایسا قانون نہیں بنایا جائے گا جو اسلام سے متصادم ہو۔“

قرآن و سنت کی برتری کو اس طرح بھی یقینی بنایا گیا ہے کہ تمام اہم قومی عہدیداروں سے ان کے حلف نامے میں اسلام کے تحفظ کا وعدہ لیا گیا جس کا پاکستان کا ہر صدر، وزیر اعظم، وفاقی وزرا، سپیکر، ڈپٹی سپیکر، چیئرمین سینٹ، صوبائی گورنرز اور جملہ ارکین اسٹبلی و سینٹ اپنے عہدہ کے آغاز میں اقرار کرتے ہیں۔ دستور کے شیڈول ۳ میں اس حلف کے الفاظ ہیں کہ

”میں حلف اٹھاتا ہوں کہ میں اسلامی نظریہ کے تحفظ کی ضرور بھر پور جدوجہد کروں گا جو کہ قیامِ پاکستان کی بنیاد ہے۔“

مزید برآں آریکل ۱۹ میں آزادی اٹھار کے بنیادی حق کو بھی عظمتِ اسلام کے تابع قرار دیا گیا ہے، ایسے ہی سپریم کورٹ کے بعض فیصلوں مثلاً ظہیر الدین کیس ۱۹۹۳ء وغیرہ میں کتاب و سنت کو بالاتر قانون قرار دیتے ہوئے تمام انسانی حقوق کو بھی اسلامی حدود و تصورات کے تابع رکھا گیا ہے۔ آئین کے انہی اسلامی تقاضوں کے پیش نظر پاکستان میں وفاقی شرعی عدالت، اسلامی نظریاتی کونسل اور متعدد اسلامی قوانین مثلاً حدود و قوانین، قانون توہین رسالت اور قانونِ قصاص و دیت وغیرہ کو اسلام کی بنا پر مدون کر کے ملکی قانون کا حصہ بنایا گیا ہے۔

اسلام کے حوالے سے ان مذکورہ بالا آئینی تقاضوں کو مد نظر رکھتے ہوئے سزاے موت کے خاتمے کی موجودہ ترمیم کو اگر دیکھا جائے تو یہ ترمیم سراسر خلافِ اسلام نظر آتی ہے، کیونکہ اسلام میں نصف درجن سے زائد جرائم پر موت کی سزا موجود ہے اور خود یہ سزا کیں دربار نبویؐ سے صادر ہوئی ہیں جیسا کہ اس کی مستند تفصیلات ایک مستقل مضمون میں پیش کردی گئی ہیں۔ چنانچہ اس بنیاد پر اصولی طور پر ہی یہ ترمیم خلافِ اسلام ہونے کے ناطے قابل استرداد ہے!

جہاں تک پاکستان میں راجح قوانین کی بات ہے تو اس کی رو سے بھی مختلف جرائم پر موت کی سزا رکھی گئی ہے اور ایسے جرائم کی تعداد ۲۶ کے لگ بھگ ہے مثلاً بغاوت، آئین توڑنا، اور منشیات استعمال کرنا وغیرہ۔ علاوہ ازیں جو اسلامی قوانین ملک میں نافذ ہیں، ان کے اعتبار سے بھی دیکھا جائے تو مندرجہ ذیل تین اسلامی قوانین میں موت کی سزا مقرر کی گئی ہے:

۱۔ قانون توہین رسالت (مجموعہ تعمیرات پاکستان: دفعہ ۲۹۵ سی)

۲۔ قانون قصاص و دیت (مجموعہ تعمیرات پاکستان: دفعہ ۳۰۲ ب)

۳۔ حدود قوانین میں سزاے رجم (قانون حدود ۱۹۷۶ء: دفعہ ۵ ب)

مندرجہ بالا اعتبارات سے دیکھا جائے تو موجودہ ترمیم کی پہلوؤں سے ناقابل قبول اور ملک کے بنیادی قانونی ڈھانچے سے متصادم ہے۔

یہاں یہ سوال پیدا ہوتا ہے کہ وزارت داخلہ کا موجودہ اقدام اور وفاقی کابینہ کا مبینہ طور پر

اسے ایوان صدر بھیجا کیا اس قانون میں ترمیم کے لئے اصولی طور پر کافی ہے یا نہیں؟ اس سلسلے میں واضح رہنا چاہئے کہ صدر کو آئین کا آرٹیکل نمبر ۲۵ یہ حق دیتا ہے کہ وہ کسی بھی عدالت، ٹریبیوٹ یا اختاری کی طرف سے کسی فرد کی سزا میں تبدیلی کر سکیں جبکہ ایسا کرنا عوامی مفاد میں ہو۔ صدر کا یہ اختیار ان ۲۳ جرائم کی سزاوں کی حد تک تو کسی معینہ مجرم کے لئے معتبر قرار دیا جاسکتا ہے، البتہ جہاں تک اسلامی قوانین مثلاً حدود، قصاص اور توہین رسالت^۱ کے قوانین کا تعلق ہے تو ان میں معافی کا یہ حق قانونی طور پر صدر کو بھی حاصل نہیں اور اس کی وجہ یہ ہے کہ یہ سزا میں اللہ تعالیٰ کی طریقہ ہیں، جن میں تبدیلی کا اختیار سید المرسلین ﷺ کے پاس بھی نہیں ہے، کجا یہ کہ ان کا کوئی ادنیٰ امتی ان سزاوں میں ترمیم یا تخفیف کر سکے۔ اس سلسلے میں بنو مخزوم کی ایک چور عورت کا واقعہ ذہن میں رہنا چاہئے جس کے بارے میں حضرت اسماءؓ معاافی کی درخواست لے کر نبی کریم ﷺ کی خدمت میں گئے اور آپ نے اس عورت کو معاف کرنے کی بجائے یہ تاریخ ساز جملہ ارشاد فرمایا تھا کہ

«أتُشْفَعُ فِي حَدِّ مِنْ حَدَّ اللَّهِ. لَوْ أَنْ فَاطِمَةَ بُنْتَ مُحَمَّدٍ سُرِقَتْ لِقْطَعٍ
مُحَمَّدٌ يَدِهَا» (صحیح بخاری: رقم ۷۸۸)

”کیا تم حدود اللہ کے بارے میں سفارش کرتے ہو؟ اگر (میری بیٹی) فاطمہ بنت محمدؐ بھی چوری کرتی تو محمد ﷺ اس کا بھی ہاتھ کاٹ دیتے۔“

مندرجہ بالا تفصیل سے معلوم ہوتا ہے کہ صدر موصوف بالفرض اس قانون کی منظوری پر دستخط ثابت کر بھی دیں، تب بھی ان اسلامی سزاوں میں ترمیم نہیں ہو سکتی کیونکہ انہیں اس کا اختیار قانونی طور پر سرے سے حاصل ہی نہیں جیسا کہ قانون حذ نا ۱۹۷۹ء کی دفعہ ۲۰ کی شق ۵ انہیں اس کا اختیار نہ ہونے کے بارے میں بالکل واضح ہے۔

یہی سوال سپریم کورٹ کے سامنے ۱۹۹۲ء میں اٹھایا گیا تو فاضل عدالت نے یہ قرار دیا کہ صدر کو حدود اور قصاص کی سزاوں میں معافی کا کوئی اختیار نہیں، صدر کو یہ اختیار صرف اس وقت ہے جب موت کی سزا بطور تعزیری گئی ہو اور متعلقہ مجرم کے لئے اس سزا کا ختم کرنا عوامی مفاد میں ہو۔ (سینئر بنی بنام وفاق پاکستان، پی ایل ڈی ۱۹۹۲ء، لاہور)

مندرجہ بالا قانونی توجیہ اور مقدمے کا حوالہ وفاقی وزارتِ قانون کے اس جواب سے ماخوذ ہے جو وفاقی کابینہ کی خدمت میں بھیجا گیا تھا اور اس مراسلہ کی تفصیلات سے روزنامہ جنگ نے موئرخہ ۶/ جولائی کے اداریے میں پرده اٹھایا ہے۔

اس تفصیل سے پتہ چلتا ہے کہ موت کی سزا کا خاتمہ مغربی قوتوں کے دباؤ اور انسانی حقوق کے مغربی تصور کا نتیجہ ہے جس میں اسلام کے تصور جرم اور احکامات کو نظر انداز کرتے ہوئے مجرم سے نرم سلوک کر کے معاشرے میں بھائی چارہ پیدا کرنے کی فرضی کوشش بروئے کار لائی جا رہی ہے۔ یہ ترمیم مشرف کے کارندوں کے ذریعے عمل میں لائی جا رہی ہے جس میں وزیر اعظم غالباً اسی سیاسی مفہوم کی بنا پر شریک ہیں جو پیپلز پارٹی اور پرویز مشرف کے مابین پروان چڑھ رہی ہے۔

حالیہ مجوزہ ترمیم سے جہاں ملک کے قانونی ڈھانچے کے شدید متاثر ہونے کا خدشہ ہے، وہاں اس ترمیم میں دراصل رہے ہے اسلامی قوانین کو غیر موثر کرنے کی کوشش بھی کارفرما ہے۔ قانونی پہلو سے اس ترمیم کے غیر مقبول ہونے کی بنیاد بھی آخر کار اللہ کے دیے ہوئے قوانین اور نبی کریم ﷺ کے فرائیں مبارکہ ہی ہیں جس کی تفصیل مستقل مضمون میں پیش کی گئی ہے۔ حکومت وقت کو اپنی ذمہ داری نبھانے، عوام کو ریلیف دینے یا ملک کو مشکلات سے نکالنے کے کسی ٹھوس اقدام کی توفیق ہے اور نہ ہی فرصت، لیکن اسلام اور مسلمانوں کے خلاف کسی اقدام کے لئے اس پریشانی و آزمائش کے دور میں بھی حکومت پرویز مشرف کی قیادت میں کیسو ہے۔ مسلمانان پاکستان کو چاہئے کہ اس سلسلہ میں عدالتِ عظمی کا بھرپور ساتھ دیتے ہوئے اپنا مکمل احتجاج ریکارڈ کرائیں تاکہ حدود قوانین کی طرح ملک میں رہے ہے اسلامی قوانین بھی غیر موثر ہو کر نہ رہ جائیں۔ دینی جماعتوں اور تحریکوں کو یہ مسئلہ بھی اپنے ترجیحی ایجنڈے میں شامل کرنا چاہئے کہ یہاں کے مقصد وجود کا بنیادی تقاضا ہے اور ان کی بنیادی اور منصبی ذمہ داری بھی!

(حافظ حسن مدنی)